

# हरिभूमि

# जशपुर-रायगढ़ भूमि

बिलासपुर, शुक्रवार, 5 दिसंबर 2025

पथलगांव | कुनकुरी | बगीचा | फरसाबहार | कांसाबेल | दुलदुला | मनोरा

तापमान



अधिकतम 22.2 डिग्री

न्यूनतम 9.2 डिग्री

4

गरी वाहनों पर प्रतिबंध, जो एंटी में गाड़ी घुसी तो होगी कारवाई



## खबर संक्षेप

### प्रभावित परिजन 4 लाख की राशि स्वीकृत

जशपुरनगर। कलेक्टर रोहित व्यास ने प्राकृतिक आपदा में जगहानि के एक मामले में प्रभावित परिजन को आरबीसी 6-4 के तहत 04 लाख रुपए की आर्थिक सहायता अनुदान राशि की स्वीकृत की है। बागबहार तहसील अंतर्गत ग्राम पीठा अम्बा निवासी स्व.संतोष यादव का आकाशीय बिजली से 13 जुलाई 2025 को मृत्यु हो गई। मृतक के निकटतम वारिस उनके पत्नी स्वास्ति यादव हेतु 04 लाख रुपए की आर्थिक सहायता अनुदान राशि स्वीकृत की गई है।

### वनकर्मी पर हमला करने वाले दो आरोपी गिरफ्तार

राजपुर। बाघ गणना ट्रिजिट लाइन कार्य के दौरान वनकर्मी पर हमला करने के मामले में पुलिस ने कार्रवाई की है। इस मामले में पुलिस ने दो आरोपियों को गिरफ्तार किया है। जानकारी के अनुसार परस्ता थाना अंतर्गत ग्राम बरदर खटवा निवासी प्रमोद कुमार एवम् अपने दल के साथ वन खण्ड कक्ष क्रमांक 2758 में बाघ गणना हेतु ट्रिजिट लाइन तैयार कर रहे थे। इसी दौरान तीन अज्ञात व्यक्ति जंगल के भीतर शराब सेवन करते हुए मिले। प्रार्थी द्वारा उन्हें अन्य स्थल पर जाने की समझौता देकर पर आरोपी उठा हो गए और प्रमोद एवम् के साथ धक्का-मुक्का करते हुए अमरद भाषा में गाली-गलौज की। साथ ही आरोपियों ने प्रार्थी को जान से मारने की धमकी दी एवं परस्ता से हमला कर उनके सिर और हथे पर चोट पहुंचाई। इसके साथ ही आरोपियों ने वनकर्मी के वाहन कार क्रमांक सीजी 15 सीटी 0384 में भी तोड़फोड़ की। मामले में शिकार के बाद पुलिस ने शंकरगढ़ के दामोदरपुर निवासी 23 वर्षीय सूर्य प्रताप सिंह व 27 वर्षीय संतोष कुजूर को हिरासत में लेकर पूछताछ की तो उन्होंने अपना जर्म कबूल कर लिया। इस मामले में पुलिस ने दोनों आरोपियों को बीएनएस की धारा 296, 351(2), 115(2), 121(1), 132, 221, 324(4), 3(5) के तहत गिरफ्तार कर जेल भेज दिया है। इस कार्रवाई में थाना प्रभारी मारुजाज सिंह, उनि सुबल सिंह, प्रधान आरक्षक राजेश कुमार, पवन सिंह, आरक्षक नूरज सिंह एवं अन्य पुलिसकर्मी सक्रिय रहे।

### बोलियों के पेड़ से टकराने से गंभीर एक और श्रद्धालु की मौत

अम्बिकापुर। मध्य प्रदेश के सिंगरोली अंतर्गत ग्राम कुम्हिया निवासी अर्जुन जायसवाल आ. सिद्ध नाथ जायसवाल (18 वर्ष) गांव के सतीश सिंह परिवार के बोलियों क्रमांक यूपी 61 एच 6191 से अन्य लोगों के साथ रविवार को दर्शन करने के कुदरगढ़ धाम आए थे। पूजा अर्चना के पश्चात सभी बोलियों से वापस घर जा रहे थे। जैसे ही वाहन सवार ग्राम घुई पहुंचे तभी चालक वाहन से नियंत्रण खो बैठा जिससे वाहन अनियंत्रित होकर सड़क किनारे गिरा। घटना के दौरान मौत हो गई। सूचना पर पुलिस ने मर्ग कायम करने के पश्चात घात का पोस्टमॉर्टम कार्रवाई के लिए पोस्टमॉर्टम कार्रवाई के लिए सुपुर्द किया है।

### अवैध साल लड़ा परिवहन करता ट्रक लोडर जब्त

अम्बिकापुर। सेमल लड़ा के अवैध परिवहन की सूचना पर वन अमले ने लड़ा लोडर एक ट्रक व लोडर मशीन को जब्त करने के साथ ही दो आरोपियों को गिरफ्तार किया है। वन परिक्षेत्र बलरामपुर अंतर्गत बरदर खटवा के जराहडीह बाँट में महिंद्रा ट्रक क्रमांक सीजी 15 डीएफ 1373 में 13 नग सेमल लड़ा लोडर यूपी ले जाया जा रहा था। सूचना पर पहुंचते वन अधिकारियों ने अवैध लड़ा परिवहन करते पाए जाने पर ट्रक को जब्त किया। ट्रक में लोडर के माध्यम से सेमल लड़ा लोडर करने पर अधिकारियों ने लोडर को जब्त करने के साथ ही बलरामपुर निवासी अनिल यादव पिता सुनेश्वर यादव एवं मुजुपरनगर यूपी निवासी अफसर अली पिता सौकत अली को गिरफ्तार किया है। कार्रवाई में वन परिक्षेत्राधिकारी निखिल सक्सेना, वनपाल अनिल कुजूर, वनरक्षक देवी लाल, राजेश राम, प्रवीण बैक आदि शामिल थे। उपवन मण्डलाधिकारी अनिल सिंह पैकरा ने बताया कि आरोपियों के विरुद्ध वन अधिनियम 1927 की धारा 41.52 छत्तीसगढ़ अधिनियम 2001 के तहत कार्रवाई की गई है।

## प्रशासन को बड़े हादसे का इंतजार, रोज हो रही दुर्घटना कोतबा साप्ताहिक बाजार में जाम और अव्यवस्था बनी मुसीबत

हरिभूमि न्यूज | कोतबा

जशपुर जिले के नगर पंचायत कोतबा में साप्ताहिक बाजार (हॉट) का दिन, यानी गुरुवार, अब स्थानीय निवासियों और राहगीरों के लिए भारी परेशानी और खतरों का दिन बनता जा रहा है। लैलगा मुख्य मार्ग पर स्थित यह हॉट स्थल, जहाँ हर सप्ताह हजारों लोग अपनी दैनिक जरूरतों के सामान और सब्जियां खरीदने आते हैं, नगर पंचायत की अव्यवस्था और निर्णयता के कारण अब दुर्घटनाओं का केंद्र बन गया है।

बाजार स्थल पर वाहनों की पार्किंग के लिए कोई व्यवस्था नहीं होने के कारण, खरीदार अपनी मोटरसाइकिलें और चारपहिया वाहन मुख्य सड़क के किनारे ही खड़ी कर देते हैं। इस अतिक्रमण से सड़क की चौड़ाई सिकुड़ जाती है और बाजार के समय घंटों यातायात जाम की स्थिति बनी रहती है। दुर्घटनाओं का खतरा-संकरी हो चुकी सड़क से गुजरने वाले बड़े और छोटे वाहनों के कारण आए



दिन दुर्घटनाएं हो रही हैं। स्थानीय लोगों का कहना है कि इस अव्यवस्था के चलते कई लोग घायल हो चुके हैं। बड़ी चोरी की वारदातें: पार्किंग की अव्यवस्था और भीड़-भाड़ का फायदा उठाकर चोर सक्रिय हो गए हैं, जिसके चलते बाजार से कई चोरी की घटनाएं सामने आई हैं।

### प्रशासन की चुप्पी

स्थानीय नागरिकों का आरोप है कि इस गंभीर अव्यवस्था के बावजूद, नगर पंचायत कोतबा प्रशासन पूरी तरह से निष्क्रिय बना हुआ है। लगातार हो रही दुर्घटनाओं और चोरों की वारदातों के बावजूद, प्रशासन ने अभी तक पार्किंग स्थल की व्यवस्था या यातायात को सुव्यवस्थित करने की दिशा में कोई ठोस पहल नहीं की है। मौके पर मौजूद सड़कों की स्थिति साफ दिखाती है कि किस तरह बाजार के बीचों-बीच, सड़क पर ही लोग और वाहनों की भीड़ जमा है, जिससे किसी भी वक्त एक बड़ा हादसा होने का खतरा बना हुआ है।

### नगरीय प्रशासन

पहल करे नगरीय प्रशासन को इस दिशा में ठोस पहल करने चाहिए। निश्चित ही अव्यवस्था और बढ़हाल का आलम है। नगरीय प्रशासन को आसपास जगह चयनित कर पार्किंग व्यवस्था करनी चाहिए जिससे हो रही दुर्घटना और अन्य घटनाओं पर अंकुश लगे। -बृजेश यादव, चौकी प्रभारी कोतबा

## दो ट्रक व दो पिकअप से 270 क्विंटल अवैध धान जब्त

हरिभूमि न्यूज | जशपुरनगर

धान खरीदी सीजन में सरहदी राज्यों से अवैध रूप से धान लाकर खपाने की कोशिश कर रहे कोचियों पर जशपुर पुलिस ने एक और बड़ी कार्रवाई की है। बीती रात अलग-अलग थाना क्षेत्रों में पुलिस ने दो ट्रक और दो पिकअप वाहन पकड़कर कुल 675 बोरी में भरे 270 क्विंटल धान को जप्त किया है।

जप्त धान की कीमत लगभग 6 लाख 21 हजार रुपए बताई जा रही है। वरिष्ठ पुलिस अधीक्षक शशि मोहन सिंह के निर्देशन में जिले में लगातार निगरानी रखी जा रही है। पुलिस इससे पहले भी 540 क्विंटल अवैध धान पकड़कर जिला प्रशासन को सौंप चुकी है।



### नेशनल हाईवे-43 पर दो ट्रक पकड़े गए

मुख्यधर की सूचना पर लोडम मंडी बैरियर और दुलदुला के लोरो-बगीचा इलाके में पुलिस ने दो सड़क ट्रकों को रोका। पहले ट्रक सीजी 04 पीबी 5744 में 300 बोरी धान मिला। ड्राइवर चंद्र कुमार निवासी बिलासपुर ने बताया कि धान लोहरदगा से लाया जा रहा था। दूसरे ट्रक सीजी 13 एक्व्यू-9432 से 250 बोरी धान बरामद हुआ। चालक महतीज निवासी चान्दो, रांची ने गाड़ी में लदा धान गुमला से लाया बताया। दोनों ही चालक धान के संबंध में कोई वैध दस्तावेज नहीं दिखा सके।

### एसएसपी बोले- कड़ी निगरानी जारी

एसएसपी शशि मोहन सिंह ने बताया कि जशपुर पुलिस सरहदी राज्यों से आने वाले अवैध धान परिवहन पर लगातार नजर रख रही है। बीती रात 270 क्विंटल धान पकड़ा गया है। धान कोचियों के विरुद्ध कार्रवाई आगे भी जारी रहेगी।

## 271 बोरी अवैध कच्चा तंबाकू जब्त, ट्रक चालक गिरफ्तार

जशपुरनगर। लोदम थाना पुलिस ने गुरुवार को हाईवे पर चेकिंग के दौरान एक ट्रक से 271 बोरी अवैध कच्चा तंबाकू जब्त किया है। जब्त माल की कीमत करीब 5 लाख 18 हजार रुपए बताई जा रही है। पुलिस ने ट्रक चालक को हिरासत में लेकर मामले में बीएनएसएस की धारा 106 के तहत कार्यवाही शुरू कर दी है।

जशपुर एसएसपी शशि मोहन सिंह के निर्देश पर पुलिस टीम हाईवे पर वाहनों की जांच कर रही थी। इसी दौरान यूपी-78 एलएन 0509 नंबर का आशोक लिंलेड ट्रक संदेह के आधार पर रोका गया। ट्रक चालक अवधेश सिंह, निवासी उन्नाव उ प्र ने एक इनवॉइस दिखाया, लेकिन बिल्टी नंबर और



### लोदम में पुलिस की बड़ी कार्रवाई

वाहन नंबर में अंतर मिला। साथ ही वह माल से जुड़े वैध दस्तावेज भी नहीं दिखा सका। ट्रक की तलाशी में 271 बोरी कच्चा तंबाकू मिला। चालक ने बताया कि माल गुजरात से सिलीगुड़ी ले जाया जा रहा था।

### चार दिन पहले भी दो ट्रक पकड़े गए थे

लोदम इलाके में अवैध तंबाकू परिवहन का यह पहला मामला नहीं है। 29 नवंबर को भी पुलिस ने दो ट्रकों से कुल 200 बोरी कच्चा तंबाकू, कीमत लगभग 4 लाख 18 हजार 320 रुपए जब्त किया था। लगातार कार्रवाई से तस्करों में नवा हड़कण, इनकी रहीं मुमकिन इस कार्रवाई में निरीक्षक हर्षवर्धन चौरसे, प्रधान आरक्षक विनोद भगत, प्रधान आरक्षक प्रदीप लकडा, आरक्षक धनशाय राम की महत्वपूर्ण भूमिका रही।

### नशे के खिलाफ जशपुर पुलिस सख्त

एसएसपी ने बताया कि जिले में नशे और अवैध तंबाकू के कारोबार पर रोक लगाने पुलिस लगातार अभियान चला रही है। उन्होंने कहा किसी भी प्रकार को संदिग्ध जानकारी तुरंत पुलिस को दे, सूचना देने वालों को पहचान गोपनीय रखी जाएगी।

## जिले के उपार्जन केंद्रों में धान खरीदी सुचारु रूप से जारी

जशपुरनगर। जिले में समर्थन मूल्य पर धान खरीदी सुचारु रूप से जारी है। 3 दिसंबर तक कुल 2,628 किसानों से 1,67,246 क्विंटल धान उपार्जित किया जा चुका है, जिसकी राशि 39.62 करोड़ रुपये से अधिक है। किसानों के बैंक खातों में राशि का हस्तांतरण सतत रूप से भी की जा रही है। धान खरीदी का कार्य जिले के 46 उपार्जन केंद्रों में व्यवस्थित रूप से संपादित किया जा रहा है। किसानों की सुविधा और पारदर्शिता सुनिश्चित करने के लिए उपार्जन केंद्रों में टोकन प्रणाली, इलेक्ट्रॉनिक

तौल यंत्र, नमी मापक उपकरण तथा अन्य आवश्यक व्यवस्थाएं उपलब्ध कराई गई हैं, जिससे किसानों को किसी भी प्रकार की परेशानी न हो। किसान निर्धारित तिथि के अनुसार धान बेचने उपार्जन केंद्रों पर पहुंच रहे हैं। जिला प्रशासन द्वारा केंद्रों में किसानों के लिए बैटन, पीने के पानी और अन्य आवश्यक सुविधाओं की भी समुचित व्यवस्था की गई है। इसके साथ ही धान खरीदी के लिए केंद्रों में पर्याप्त बारदाना उपलब्ध है, जिससे खरीदी कार्य निर्बाध रूप से जारी है।

## डाक विभाग 6 को लगाएगा आधार नामांकन एवं अद्यतन शिविर

जशपुरनगर। भारतीय डाक विभाग, रायगढ़ संभाग द्वारा नागरिकों की सुविधा के लिए शनिवार, 6 दिसंबर 2025 को व्यापक आधार नामांकन एवं अद्यतन शिविर आयोजित किए जा रहे हैं। ये शिविर महारानी लक्ष्मीबाई स्कुल, जशपुरनगर और शासकीय प्राथमिक विद्यालय, हर्दी में लगाया जाएगा। शिविर में नामांकन, मोबाइल नंबर व पते का संशोधन, बायोमेट्रिक अपडेट, बच्चों का आधार नामांकन सहित सभी आवश्यक सेवाएं त्वरित और सुगमता से उपलब्ध होंगी। स्कूलों में पढ़ने वाले छात्र-छात्राओं तथा महिला सम्मान योजना की लाभार्थी महिलाओं के लिए यह शिविर विशेष रूप से उपयोगी रहेगा। साथ ही राशन कार्ड से संबंधित बायोमेट्रिक औपचारिकताएं भी यहीं पूर्ण की जा सकेंगी। अधीक्षक



डाकघर रायगढ़ परमेश्वर कुरें ने बताया कि प्रशिक्षित ऑपरेटर्स द्वारा सभी सेवाएं उपलब्ध कराई जाएंगी। उन्होंने क्षेत्रवासियों से अपील की है कि आवश्यक दस्तावेजों के साथ पहुंचकर अधिक से अधिक लोग इस शिविर का लाभ उठाएं।

## पिछली बैठक में लिए गए निर्णयों के क्रियान्वयन की दी गई जानकारी जशपुर फोरम की बुलाई गई बैठक, नगर विकास की बनी रूपरेखा

जशपुरनगर। बुधवार 3 दिसंबर को कलेक्टर कार्यालय के सभागार में आयोजित हुए जशपुर फोरम की बैठक में अव्यवस्थित सब्जी बाजार को लेकर शहरवासियों ने व्यवस्थित करने की मांग रखी। शहरवासियों का कहना था कि बस स्टैंड से लेकर साप्ताहिक बाजार तक सड़क के दोनों ओर सब्जी विक्रेताओं के बैठ जाने से जाम की स्थिति बन जाती है। जिससे आए दिन दुर्घटना हो रही है और जाम से लोग परेशान हैं। फोरम की यह बैठक जशपुर की विधायक रायमुनी भगत की अध्यक्षता में सम्पन्न हुई। इस बैठक में कलेक्टर रोहित व्यास के साथ नगर पालिका जशपुर के शेष पेज 4 पर



सीमा विस्तार की उठी मांग: बैठक में नगर पालिका क्षेत्र के विस्तार की मांग भी नगरवासियों द्वारा उठाई गई। शहर के विकास कार्यों के लिए हो रही जमीन की किल्लत और लम्बे समय से सीमा विस्तार ना होने का उल्लेख करते हुए मांग रखी गई। सीमा विस्तार के लिए पुराना नगर, बाघकोना, जुरवुम, बालाखण्ड, वामहरिया, और ग्राम पंचायत बाघकोना को नगर पालिका में शामिल करने का सुझाव दिया गया। कलेक्टर व्यास ने बताया कि अधिसूचित क्षेत्र होने के कारण ग्राम पंचायतों की सहमति अनिवार्य होगी। इस पर संबंधित पंचायतों के जन प्रतिनिधियों से चर्चा करने का निर्णय हुआ। एसआईआर करने की अपील: बैठक के आखिरी में कलेक्टर रोहित व्यास ने नगरवासियों से मतदाता गहन पुनर्निरीक्षण प्रक्रिया के अंतर्गत अपना नाम मतदाता सूची में पंजीकृत करने और नगर पालिका में टैक्स जमा करने की अपील की।

### निर्माण कार्य में तेजी लाने का निर्देश

सीएमओ ने बताया कि जनवरी में आयोजित फोरम की पहली बैठक में शहर में चौपाटी निर्माण, बाजार को व्यवस्थित करने, चौक चौराहों के संवारने, गमहरिया के जजर पुल का जीर्णोद्धार, बांकी टोली में जल आपूर्ति में सुधार, ऑटो स्टैंड को व्यवस्थित कराने अतिक्रमण रोकने पर सहमति बनी थी। इन निर्णयों पर किये गए कार्यों की जानकारी देते हुए सीएमओ ने बताया कि अमृत मिशन 2.0 के अंतर्गत सरकार ने 86 करोड़ की स्वीकृति दे दी है। निर्माण कार्य के लिए निविदा की प्रक्रिया पूरी की जा रही है। 8 दिसंबर को टेंडर ओपन किया जाएगा। उन्होंने बताया कि लावा नदी में प्रस्तावित योजना के तहत 102 किमी पाईप लाइन विस्तार 5 नए पानी टंकी का निर्माण किया जाएगा। निर्माण कार्य पूर्ण हो जाने से शहर की जल समस्या काफी हद तक दूर हो जायेगी। शहर के अटल आवास के पास आडोटेरीयम निर्माण के लिए टेंडर की प्रक्रिया की जा रही है। कच्चा स्कुल के पास 11 करोड़ की लागत से नालाब परिसर का निर्माण कार्य जारी है। कलेक्टर व्यास ने सीएमओ को परिसर के निर्माण कार्य में तेजी लाने और एक साल के अंदर इसका निर्माण कार्य पूरा करने का निर्देश दिया। सीएमओ ने बताया कि चौपाटी, तालाब सफाई के लिए प्रस्ताव तैयार किया जा रहा है और बस स्टैंड के ड्राइंग डिजाइन के लिए आर्किटेक्ट बुलाया गया है। कलेक्टर ने सभी प्रस्तावों को एक-एक कर स्वीकृति के लिए शासन के पास भेजने का निर्देश दिया।

## नाबालिग से दुष्कर्म का आरोपी गोवा से गिरफ्तार

हरिभूमि न्यूज | जशपुरनगर

जशपुर पुलिस के ऑपरेशन अंकुश के तहत नाबालिग से दुष्कर्म के आरोपी को गोवा से गिरफ्तार किया है। आरोपी फातोड़ा थाना क्षेत्र में एक रेस्टोरेंट में वेंटर बनकर छिपा हुआ था।

6 अक्टूबर 2025 को नाबालिग के पिता ने थाना बागबहार में रिपोर्ट दर्ज कराई थी कि गांव के ही मिलराम तिकी ने जंगल में बकरी चराने के दौरान नाबालिग के साथ जबरन दुष्कर्म करता था। लोकलाज के डर से बालिका किसी को नहीं बता सकी, पर गंभ्र ठहरने पर मामला सामने आया। घटना की गंभीरता देखते हुए आरोपी पर बीएनएस 64(1) एवं पोक्सो एक्ट की धारा 4 के तहत प्रकरण दर्ज किया गया। घटना के बाद से आरोपी फरार था, जिसे पकड़ने पुलिस लगातार



दबिश दे रही थी। तकनीकी टीम और मुखबिरों की मदद से पता चला कि आरोपी गोवा में छिपकर रह रहा है। पुलिस की टीम ने फातोड़ा थाना क्षेत्र के मझगांव बस स्टैंड के पास स्थित एक रेस्टोरेंट में आरोपी को पकड़ा। पुलिस पूछताछ में आरोपी ने अपना अपराध स्वीकार भी किया। आरोपी को न्यायिक रिमांड पर जेल भेज दिया गया है।

### जन्मदिन उत्सव महाबम्पर ड्रा सूचना

हरिभूमि के सुधि पाठकों को सूचित किया जाता है कि पाठकों के लिए जन्मदिन उत्सव योजना चलायी गई थी। जिसमें भाग्यशाली पाठकों के उपहार वितरण की सूचना समाचार पत्र में प्रकाशित किया जायेगा।



### खबर संक्षेप

**होली क्रॉस आशा निकुंज में बच्चों को दी गई जानकारी**

अंबिकापुर। महिला सशक्तीकरण केंद्र व समाज कल्याण विभाग के समन्वय से बेटी बचाओ बेटी पढ़ाओ योजना अंतर्गत अंतरराष्ट्रीय दिव्यांगन दिवस के अवसर पर कार्यक्रम का आयोजन किया गया। जिला कार्यक्रम अधिकारी जेआर प्रधान के निर्देश पर आयोजित कार्यक्रम में विद्यालय में अध्ययनरत दिव्यांग बालिकाओं और बालकों को समाज में समान अवसर और भागीदारी सुनिश्चित करने के संबंध में जानकारी दी गई। लिंग आधारित हिंसा समाप्त हेतु 16 दिवसीय विशेष जागरूकता अभियान की कड़ी को आगे बढ़ाते हुए कार्यक्रम का आयोजन होली क्रॉस आशा निकुंज विशेष विद्यालय में किया गया जिसका उद्देश्य दिव्यांग बालिकाओं और बालकों को मानसिक रूप से सशक्त बनाना व उनमें आत्मविश्वास को बनाए रखने है। बाल अधिकार एवं सामाजिक भेदभाव के सकारात्मक और नकारात्मक दोनों पक्षों की चर्चा की गयी। बाल विवाह मुक्त छत्तीसगढ़ बनाने हेतु चर्चा की गयी साथ ही बालिकाओं में मैं लैंगिक समता, संवेदनशीलता, साइबर सुरक्षा, आपातकालीन नंबर जैसे 181, 1098, 1930, सुकन्या समृद्धि योजना, बाल विवाह प्रतिबंध अधिनियम 2006, पॉक्सो एक्ट, आदि विभागीय योजनाओं के बारे में जानकारी दी गई। इस दौरान जिला समन्वयक नून सिन्हा, वित्तीय विशेषज्ञ नेहा सिंह, आईपीएस से सुमंती खाखा व समाज कल्याण विभाग से विमलेश उडके, शाखा खान विशेष स्कूल की प्राचार्य श्रीमती श्वेता तिकी, स्कूल के विज्ञान शिक्षक-शिक्षिकाएं व छात्र-छात्राएं उपस्थित रहे।

### ग्राम पाडोन्नगर स्थित राष्ट्रपति भवन में डॉ राजेंद्र प्रसाद की मनाई गई जयंती



बिश्रामपुर। ग्राम पंडोन्नगर स्थित राष्ट्रपति भवन में भारत के प्रथम राष्ट्रपति डॉ राजेन्द्र प्रसाद की बुधवार को जयंती पर कार्यक्रम का आयोजन किया गया, जिसमें बतौर मुख्य अतिथि महिला एवं बाल विकास मंत्री लक्ष्मी राजवाड़े उपस्थित रहीं, भारत के प्रथम राष्ट्रपति के 141 वीं जयंती पर केबिनेट मंत्री ने उनके छायाचित्र पर पुष्पांजली अर्पित कर नमन किया, उपस्थितजनों के बीच श्रीमती राजवाड़े ने डॉ राजेंद्र प्रसाद के राष्ट्र निर्माण के योगदान को याद करते हुए उन्हें भारतीय इतिहास का महानायक बताया, इस अवसर पर उन्होंने उस समय को याद किया जब राष्ट्रपति डॉ राजेन्द्र प्रसाद ने पण्डोन्नगर की भूमि पर अपना कदम रखा था और यह स्थान आज भी कैसे राष्ट्रपति डॉ राजेन्द्र प्रसाद की विरासत को संसाधन है, इस अवसर पर उन्होंने राष्ट्रपति डॉ राजेन्द्र प्रसाद के यहाँ आने तथा क्षेत्र में पण्डो व अन्य जनजाति समुदाय के जीवन में आए सकारात्मक बदलाव का भी जिक्र किया, इस अवसर पर ग्रामवासी, जनप्रतिनिधि व संबंधित अधिकारी उपस्थित थे।

### कलेक्टर के नाम से बनाया गया फर्जी व्हाट्सएप अकाउंट

बलरामपुर। जिले में एक नया साइबर अपराध सामने आया है, जहाँ अज्ञात व्यक्तियों द्वारा बलरामपुर-रामानुजगंज कलेक्टर राजेंद्र कटारा के नाम पर फर्जी आईडी बनाकर संदेश भेजा जा रहा है। यह मुख्य रूप से व्हाट्सएप के माध्यम से की जा रही है, जिसमें कलेक्टर के नाम और फोटो का इस्तेमाल किया जा रहा है। कलेक्टर राजेंद्र कटारा ने जिले की आम जनता से अपील की है कि वे इस प्रकार की संदेशों से सतर्क रहें और किसी भी अनजान नंबर +84349589853 से आए संदेशों पर संवाद न करें। बलरामपुर कलेक्टर श्री कटारा ने कहा है कि अगर किसी को भी इस प्रकार की संदिग्ध फेक आई डी से संदेश या कॉल आता है, तो वे तुरंत ब्लाक तथा स्पैम रिपोर्ट करें।

## शशिपुर स्थित माटीकला बोर्ड के प्रभारी ने प्रबंधक पर मारपीट करने का लगाया आरोप, कलेक्टर से शिकायत

हरिभूमि न्यूज विश्रामपुर

माटीकला बोर्ड शशिपुर तेलईकछार स्थित सूरजपुर प्रभारी एवं सरगुजा संभाग के विकास

मारपीट की घटना परचात सीसीटीवी का डीवीआर हटाने की प्रबंधक पर लगे आरोप, साक्ष्य मिटाने की कोशिश

अधिकारी प्रमोद डेविड ने कलेक्टर को ज्ञापन सौंपकर रायपुर मुख्यालय के प्रबंधक साकेत राजपुरिया पर धमकाते हुए मारपीट करने एवं घटना पश्चात सीसीटीवी के डीवीआर को गायब कर साक्ष्य मिटाने का गंभीर आरोप लगाया है। सूरजपुर कलेक्टर को दिए ज्ञापन में उल्लेख किया गया है कि गत दिनों 29 नवंबर को शाम करीब

# नई गाइड लाइन में ग्रामीण क्षेत्रों का पंजीयन राजस्व शुल्क 108 फीसदी, शहरी क्षेत्र का 26 फीसदी

## नई गाइड लाइन लागू होने के बाद उप पंजीयक कार्यालय में वीरानी, कम हुई भूखण्डों की रजिस्ट्री

हरिभूमि न्यूज अंबिकापुर

शासन द्वारा भूमि पंजीयन के लिए नई गाइडलाइन लागू करने के बाद भूखण्डों के क्रय-विक्रय में भारी कमी आई है। सुबह से देर शाम तक गुलजार रहने वाले उप पंजीयन कार्यालय में वीरानी आई है। लोगों का कहना है कि पंजीयन राजस्व की दर में वृद्धि होने के कारण रजिस्ट्री की संख्या में कमी आई है वहीं अधिकारियों का कहना है कि शासन द्वारा नई गाइडलाइन में बदलाव कर पूर्व की विसंगतियों का निराकरण किया गया है जिससे शहर एवं ग्रामीण हर क्षेत्र के लोगों को इसकी सुविधा मिलेगी।

शासन द्वारा भूमि पंजीयन के लिए नई गाइडलाइन लागू की गई है। जिसमें शहरी क्षेत्र के भूखण्ड के पंजीयन शुल्क में 26 फीसदी एवं ग्रामीण क्षेत्र में 108 फीसदी की वृद्धि दर्ज की गई है। नई गाइडलाइन लागू होने के बाद भूखण्डों के पंजीयन में कमी आई है वहीं गाइडलाइन की दर में संशोधन करने की भी मांगें उठ रही है। नई गाइड लाइन को लेकर अधिकारियों का कहना है कि नई गाइडलाइन जारी करने के पूर्व शासन द्वारा विभाग के माध्यम से व्यापक सर्वे कराया गया था। सर्वे में शहर एवं ग्रामीण क्षेत्रों का विविध तरीकों से अध्ययन किया गया तथा आवागमन की सुविधा,



पंजीयक कार्यालय।

### हटाया गया प्रारूप-2 को

अधिकारियों के अनुसार नई गाइड लाइन में प्रारूप-2 को हटा दिया गया है जिससे शासन को राजस्व हानि ही रही है। शासन ने 50 फीसदी राजस्व हानि को स्वयं वहन करने का निर्णय लिया है। नई गाइडलाइन में पंजीयन के लिए निर्धारित वगॉफ्ट माप को यथावत रखा गया है जबकि ग्रामीण क्षेत्रों के भूखण्ड के पंजीयन के लिए प्रति हेक्टेयर की दर से शुल्क निर्धारित किया गया है। इस बदलाव के बाद छोटा भूखण्ड कय करने पर भी राजस्व शुल्क का निर्धारण प्रति हेक्टेयर निर्धारित दर से किया जा रहा है जिससे केता को कम शुल्क का गुगतान करना पड़ रहा है। अधिकांश क्षेत्रों में भूमि की दर अधिक निर्धारित है जबकि शासन द्वारा बेदक कम दर निर्धारित किया गया है तथा इसी दर से पंजीयन शुल्क भी तय किया गया है। नई गाइड लाइन में राजस्व शुल्क में सुधार किया गया है फिर वास्तविक दर से शासन द्वारा निर्धारित दर काफी कम है। भूमि अधिग्रहण की स्थिति में पूर्व बड़े भूखण्ड का मुआवजा कम तथा छोटे का अधिक गुगतान किया जाता था। नई गाइड लाइन में इस विमता को हटाकर एक समान कर दिया गया है।

व्यावसायिक उपयोग सहित अन्य आवश्यक तथ्यों के अध्ययन उपरांत रिपोर्ट शासन को भेजी गई जिसके आधार पर नई गाइड लाइन जारी की गई है। शहर के आसपास के गांवों में अधिक संख्या में भूखण्डों का क्रय-विक्रय होता है साथ ही

### कम हुई पंजीयन की संख्या

नई गाइड लाइन की दरें ऑनलाइन सिस्टम में अपडेट नहीं होने के कारण हर भूखण्ड के पंजीयन के लिए शुल्क का निर्धारण कर्मचारियों को मैनुअल करना पड़ रहा है साथ ही केता-विकेता की संपूर्ण जानकारी दर्ज करनी पड़ रही है। इससे पंजीयन में काफी विलम्ब हो रहा है। नई गाइडलाइन लागू होने के बाद पंजीयन की संख्या में भारी कमी आई है। पूर्व में जहां हर दिन 50 से अधिक भूखण्डों का पंजीयन हो रहा था वहीं अब कमरिक्त 40 भूखण्डों का पंजीयन हो रहा है। ग्रामीण क्षेत्रों में भी पंजीयन की संख्या में कमी आई है। अधिकारी भूखण्डों का पंजीयन मैनुअल होने को कम रजिस्ट्री होने का कारण बता रहे हैं।

### दूर हुई है विसंगतियां

नई गाइड लाइन में विभिन्न विसंगतियों को दूर किया गया है। लगातार 7-8 साल तक राजस्व शुल्क में छूट मिलने के कारण नई गाइडलाइन की दरें अधिक लग रही हैं।

-विवेक कुमार सिंह, जिला पंजीयक

क्षेत्रों में सड़क किनारे एवं सड़क से दूर के भूखण्डों की उपयोगिता अलग-अलग होती है। नई गाइडलाइन में ऐसे विकसित क्षेत्र के दरों में वृद्धि की गई है वहीं सड़क से दूर के भूखण्डों के राजस्व दर को सामान्य निर्धारित किया गया है। नई गाइडलाइन को लेकर लोग व्यर्थ ही आशंकित हैं नई गाइड लाइन में कई कंडिकाओं को हटा दिया गया है।

## कॉलोनी क्षेत्र स्थित सूने त्वाटर का ताला तोड़कर नकदी समेत सोने चांदी के जेवरत की चोरी

हरिभूमि न्यूज विश्रामपुर

एसईसीएल आवासीय कॉलोनी में एक सूने मकान की रेकी कर अज्ञात चोरों ने नगदी समेत जेवरत लेकर फरार हो गये है, चोर किये गये सामान की कीमत करीब एक लाख रुपये आंकलन की गई है।

गौरतलब है कि एसईसीएल कॉलोनी 1 बी 148 नंबर निवासी रीजल वकेशोंप में मैकेनिकल हेल्पर 48 वर्षीय अब्दुल रहीम पिता स्व. अब्दुल करीम गत दिनों 1 दिसंबर को एक पारिवारिक कार्यक्रम में शामिल होने परिवार सहित बिजुरी गए हुए थे, इसी बीच



सूनेपन का फायदा उठाकर अज्ञात चोरों ने क्वाटर के मुख्य द्वार का ताला तोड़कर अंदर प्रवेश कर दो अलमारीयों के लॉकर को तोड़कर

उसमें रखे करीब 10 हजार रुपए नगदी समेत सोने की चेन, एक जोड़ी सोने की बाली, सोने की दो अंगूठी, चांदी की दो जोड़ी पायल व अन्य सामान चोरी कर ले गए हैं, कोलकर्मा अब्दुल रहीम गत 1 दिसंबर की ही मध्य रात वापस घर लौटे तो देखा कि घर के सामने द्वार अंदर से बंद है, कोल कर्मा ने जब क्वाटर के पिछले हिस्से में जाकर देखा तो गेट खुला हुआ पाया, प्रार्थी ने घटना की सूचना पुलिस को दी, विश्रामपुर पुलिस ने मामले में अज्ञात चोरों के खिलाफ अपराध दर्ज कर आरोपियों की तलाश शुरू कर दी है।

### अवधूत नगर में अघोरेश्वर भगवान राम एवं श्याम बाबा का महानिर्वाण दिवस मनाया गया

सीतापुर। अवधूत नगर के काली मंदिर में अघोर गुरु रक्षित राम बाबा के सानिध्य में श्री सर्वेश्वरी जनकल्याण सेवा समिति द्वारा अघोरेश्वर भगवान राम एवं अघोरेश्वर श्याम बाबा का महानिर्वाण दिवस मनाया गया। इस अवसर पर अवधूत नगर के काली मंदिर परिसर में सफाई अभियान चलाने के बाद सफल योनि पाठ का आयोजन किया गया। इसके बाद मंदिर में आरती हवन पूजन के बाद अवधूत नगर से प्रभात फेरी निकाली गई। यह प्रभात फेरी मुख्य मार्ग से होते हुए हॉस्पिटल पहुंची जहां मरीजों के बीच दूध एवं फल वितरण किया गया। यहां से प्रभात फेरी वापस पहुंचने के बाद अवधूत नगर में विशाल भंडारे का आयोजन किया गया था जिसमें शामिल होकर भक्तों समेत लोगों ने प्रसाद ग्रहण किया।



### हार जीत का दांव लगा रहे चार जुआरियों को पुलिस ने पकड़ा, मोबाइल व बाइक जब्त

सूरजपुर। हार जीत का दांव लगा रहे चार जुआरियों को पुलिस ने गिरफ्तार किया है। पुलिस ने जुआरियों के पास से नकदी के अलावा मोबाइल व बाइक जब्त किया है। पुलिस ने सभी जुआरियों के विरुद्ध जुआ एक्ट के तहत अपराध दर्ज किया है। क्षेत्र में गबर कर रहे चौकी बसदेई पुलिस को मुखबिर से सूचना मिली कि ग्राम गंगोटी में बड़ी संख्या में कुछ लोग एकत्र होकर हार जीत का दांव लगा रहे हैं। सूचना पर पुलिस ने मौके पर दबिश देकर जुआ खेल रहे पोड़ी रामानुजगंज के जगदीश प्रसाद आ. रामनारायण साहू (48 वर्ष) गंगोटी बसदेई के पूरन प्रसाद आ. धनराज (35 वर्ष), ग्राम गांजा के संजय साहू आ. पूरन राम (43 वर्ष) व ग्राम बांसापारा के सूरज साहू आ. राम संजीवन (32 वर्ष) को पकड़ा। पुलिस ने फंड से 9 हजार 100 जब्त किया साथ ही जुआइरियों के 4 मोबाइल व 4 बाइक को जब्त किया। पुलिस ने सभी जुआरियों के विरुद्ध जुआ एक्ट के तहत अपराध दर्ज किया है। कार्रवाई में चौकी प्रभारी बसदेई योगेश्वर जयसवाल, प्रधान आरक्षक महेंद्र सिंह, अलका टोप्पा, बालमुकुन्द पाण्डेय, आरक्षक देवत दुबे, शिवराज, राकेश्वर, आदित्य यादव, राकेश सिंह, दिलीप साहू व महिला आरक्षक पूनम व प्रफुल्ला सक्रिय रहे।



## आईटीसी की टीम ने नगर के कई प्रतिष्ठानों में की छापामार कार्रवाई

रामानुजगंज। नगर में आज सुबह आईटीसी की विशेष टीम ने नकली गुटखा और सिगरेट की बिक्री तथा कॉपीराइट उल्लंघन के संदेह पर कई प्रतिष्ठानों में एक साथ छापेमारी की। सूत्रों के अनुसार, टीम पांच से छह वाहनों से एक साथ रायपुर से रामानुजगंज पहुंची और आते ही अलग-अलग दुकानों व गोदामों पर दबिश दी। आईटीसी की टीम उन व्यापारिक प्रतिष्ठानों की जांच कर रही है, जिन पर डुलरीकेट ब्रांडेड सिगरेट, गुटखा और अन्य तंबाकू उत्पादों की बिक्री के साथ कंपनी के कॉपीराइट का उल्लंघन करने की शिकायतें मिली थीं। टीम द्वारा स्टॉक की गहन तलाशी ली जा रही है, जिसमें सैंडिध पैकेट, बंडल, स्टिकर और पैकिंग सामग्री की जांच शामिल है। सूत्रों के मुताबिक कई स्थानों से सांदिध सामग्री जब्त की गई है और संबंधित संचालकों से मौके पर ही पूछताछ जारी है। टीम ने अभी तक किसी भी प्रकार की आधिकारिक जानकारी सार्वजनिक नहीं की है, लेकिन यह

### कार की टक्कर से गंभीर युवक की गई जान

अम्बिकापुर। प्रतापपुर थाना अंतर्गत ग्राम खड़गवा निवासी आकाश कुमार आ. महेश राम (30 वर्ष) 29 नवम्बर को अकेले बाइक से ग्राम करी निवासी बाबा से मिलने आया था। मंगलवार को बाइक से जा रहा था और जैसे ही परसापानी के समीप पहुंचा तभी अज्ञात कार के चालक ने लापरवाही पूर्वक चलाते हुए टक्कर मार दी। घटना को देख राहगीरों की मदद से धायल को राजपुर अस्पताल में भर्ती कराया गया। साथ ही परिन को बताया गया कि धायल को मेडिकल कॉलेज अस्पताल रेफर कर दिए जाने की सूचना दी गई। परिन मेडिकल कॉलेज अस्पताल पहुंचे तब तक युवक की मौत हो चुकी थी। मामले में पुलिस ने मर्ग कायम करने के पश्चात शव का पोस्टमार्टम कराकर परिन को सुपुर्द किया है।

## उत्कृष्ट प्रदर्शन करने वाले विद्यार्थी हुए सम्मानित

हरिभूमि न्यूज अंबिकापुर

ओरिएण्टल पब्लिक स्कूल का वार्षिकोत्सव एवं अभिभावक समारोह ओपीएस सेलेस्टिया 2025 महापौर मंजूषा भगत, सेक्रेटरी युनियन प्रदेश अध्यक्ष उपेन्द्र सिंह पैकरा, वरिष्ठ अधिवक्ता संजय अम्बष्ट एवं पार्षद बाबर इंदरसी के आतिथ्य में मनाया गया। समारोह में स्कूल हेड बॉय यथार्त पाण्डेय ने स्वागत भाषण दिया तथा अनुष्ठा श्रीवास्तव एवं शुभ ने स्वागत नृत्य प्रस्तुत किया। समारोह में प्री प्रायमरी के बच्चों की बम्बल बीस, ओपीएस मिनीयन्स, ग्रुव ओलम्पिक्स, जुम्बा डेजलर्स, फास्ट फीट स्टेडी स्पेस एवं भारतीय सद्भाव उत्सव नृत्य की



प्रस्तुति दी। सोनियर विद्यार्थियों ने पंचतत्व कार्यक्रम वहीं प्रायमरी के विद्यार्थियों ने हमर जुन्हा सरगुजा, रिदम ऑफ फेसर्स, रसोजलि एवं ह्युमन स्केर क्रो की प्रस्तुति दी। सोनियर विद्यार्थियों ने इंप्रिलश रिकेट-डॉक्टर फाउंडेशन बाई क्रिसटोफर मारलो एवं हिन्दी रिकेट-कहानी, घर-घर की, मेरे ओरिएण्टल में क्या नहीं कच्वाली, चित्राहार, मरमरिंग डांस मार्शल



## चार लाख कीमत गांजा के साथ युवक गिरफ्तार, गया जेल

हरिभूमि न्यूज सूरजपुर

गांजा तस्करी के लिए तस्कर आए दिन नए-नए तरीके अपना कर कभी कार तो कभी बाइक के सीट के नीचे गांजा तस्करी करते हैं। हालांकि पुलिस ने पूर्व में भी ऐसे तस्करों को गिरफ्तार किया है। लेकिन अब तस्कर यात्री बस के माध्यम से ही गांजा तस्करी करना शुरू कर दिया।

परिप्रेक्ष्य में गत दिन चौकी रेवटी पुलिस को मुखबिर से सूचना मिली कि अंबिकापुर से रेनुकूट जाने वाली बस में एक व्यक्ति गांजा लेकर बिक्री करने बनारस जा रहा है। सूचना पर पुलिस ने ग्राम चांचीडांड बनारस रोड़ पर नाकाबंदी कर बस की जांच की जा रही थी इसी दौरान बस से एक व्यक्ति 2 बैग लेकर भागने लगा जिसे पुलिस ने पकड़ा। पूछताछ पर उसने अपना नाम सोनू पटेल आ. मुरारी लाल (32 वर्ष) व इन्जानी थाना चलगली निवासी बताया। पुलिस ने

बस से कर रहा था गांजा तस्करी, रेवटी पुलिस की कार्रवाई

बल्कि गांजा तस्करी कर रहे युवक को गिरफ्तार किया। पुलिस ने आरोपी के विरुद्ध एनडीपीएस के तहत अपराध दर्ज कर न्यायालय पेश किया जहां से उसे जेल भेज दिया गया है।

जानकारी के अनुसार चौकी रेवटी पुलिस ने अम्बिकापुर से रेनुकूट जाने वाली बस में गांजा ले जा रहे एक गांजा तस्कर को पकड़ा है। पुलिस ने आरोपी के पास से 4 लाख रुपये कीमत के 12 किलो 300 ग्राम गांजा बरामद किया है। एसएफपी प्रशांत कुमार ठाकुर ने नशे के कारोबार पर पूर्णतः अंकुश लगाने के सख्त निर्देश दिए हैं। इसी

जब युवक की बेग की तलाशी ली तो बैग से 4 लाख कीमत के 12 किलो 300 ग्राम गांजा बतराद किया पुलिस ने गांजा को जब्त कर आरोपी के विरुद्ध धारा 20(बी) एनडीपीएस एक्ट के तहत अपराध दर्ज कर न्यायालय पेश किया जहां से उसे जेल भेज दिया गया है। कार्रवाई में चौकी प्रभारी रेवटी कृष्णा सिंह, एसआई विनोद सिंह, प्रधान आरक्षक शिव राजवाड़े, अभिलषाम राम, आरक्षक अखिलेश दुबे, महेंद्र कुमार, अशोक राजवाड़े, संत पैकरा, अनिरुद्ध पैकरा व मुरलीधर नायक सक्रिय रहे।



## एकलव्य विद्यालय में छात्रों ने सीखी लोकतंत्र की वास्तविक पाठशाला

हरिभूमि न्यूज बलरामपुर

पीएम एकलव्य आदर्श आवासीय विद्यालय भेलवाडीह में मॉडल युथ ग्राम सभा का आयोजन किया गया। इस आयोजन का उद्देश्य विद्यालय के विद्यार्थियों को लोकतांत्रिक प्रक्रिया, सामुदायिक निर्णय-निर्माण और

विद्यार्थियों को ग्राम शासन और प्रशासन की कार्य पद्धति से अवगत कराया। विद्यालय में छात्रों द्वारा एक सजीव ग्राम सभा का सफल और प्रभावशाली आयोजन किया गया, जिसमें विद्यार्थियों ने लोकतांत्रिक प्रक्रिया को नजदीक से समझते हुए विभिन्न भूमिकाओं का उत्कृष्ट प्रदर्शन किया। इस आयोजन में छात्र-छात्राओं ने सरपंच, सचिव, उपसचिव, प्रधानाध्यापक, आंगनबाड़ी कार्यकर्ता, वार्ड सदस्य जैसी भूमिका निभाई। ग्राम सभा का वातावरण तैयार करने के लिए आकर्षक सेट-अप बनाया गया था, जिसमें रंग-बिरंगे पेड़, झोपड़ियाँ, टेबल-कुर्सियाँ और सुन्दर ढंग से लगाया गया टेंट शामिल था। विद्यालय के प्राचार्य धनेश्वर राम, मुख्य अतिथि, सामाजिक विज्ञान के अध्यापक सचिन शर्मा एवं श्रीमती मंजू सिंह एवं अन्य शिक्षक और विद्यार्थियों ने कार्यक्रम की सराहना की।



### आमिर ने अनाउंस की अगली फिल्म हैप्पी पटेल : खतरनाक जासूस

मुंबई। आमिर खान प्रोडक्शंस की अगली फिल्म का ऐलान हो गया है। मिस्टर परफेक्शनिस्ट इस बार एक जासूसी फिल्म लेकर आ रहे हैं, जिसका नाम है 'हैप्पी पटेल: खतरनाक जासूस'। एक मजदार अनाउंसमेंट वीडियो के साथ फिल्म का ऐलान किया गया है। इस फिल्म के निर्देशन की जिम्मेदारी वीर दास के कंधों पर है। इसमें वे लीड रोल भी

अदा करेंगे। उनके साथ मोना सिंह नजर आएंगी। यह फिल्म जनवरी में रिलीज होने वाली है। आमिर खान प्रोडक्शंस के इंट्रोग्राम अकाउंट से अनाउंसमेंट वीडियो शेयर किया गया है। इसके साथ कैप्शन लिखा है, 'क्या बनाया' से 'क्या बनाया' तक कॉमेडी, एक्शन, रोमांस और कुछ जासूसी चीजों के वाइल्ड राइड के लिए तैयार हो जाइए।

### लाइफ Style

### जान्हवी

अभिनेत्री जान्हवी कपूर ने सेलेब्स की मौतों को सनसनीखेज बनाने के लिए सोशल मीडिया और वीडियो पर अपनी नाराजगी जाहिर की है। अपनी मां श्रीदेवी और हाल ही में दिग्गज अभिनेता धर्मेद के निधन का जिक् करते हुए, जान्हवी ने गलत खबर चलाने वालों को भी निशाने पर लिया।

### गलत खबर चलाने वालों को लिया निशाने पर

एजेसी मुंबई

जान्हवी ने सेलेब्स के सामने आने वाली चुनौतियों के बारे में बात की, जब उनकी जिंदगियां सार्वजनिक हो जाती हैं। उन्होंने कहा कि वर्तमान मीडिया का माहौल अक्सर हानिकारक सुर्खियों और कहानियों को बढ़ावा देता है। एक कार्यक्रम में बोलते हुए जान्हवी ने ये भी कहा कि कहीं न कहीं इस समस्या के लिए सेलेब्रिटीज भी जिम्मेदार हैं। एक्ट्रेस ने कहा कि हमने देखा कि धर्मजी के साथ क्या हुआ और ऐसा पहले भी कई बार हुआ है। मुझे यकीन है कि यह और भी बदतर होगा। मुझे लगता है कि हम इस समस्या का हिस्सा हैं। हर बार जब हम वीडियो, हेडलाइन या कहानियां - व्यूज, कमेंट्स, लाइक्स - देते हैं, तो हम इस संस्कृति को बढ़ावा दे रहे होते हैं। जान्हवी ने कहा कि मीडिया में जिस तरह से मेरी मां के निधन को दिखाया गया, उससे मेरा दुःख और भी गहरा हो गया। जब मैंने अपनी मां को खोया, तो यह बहुत बुरा था। मुझे नहीं पता कि आप सब सोच भी सकते हैं कि अपने किसी इतने करीबी को खोना और उसे मीम बनते देखना कैसा होता है। मुझे यह भी नहीं पता कि इसे कैसे समझाऊं, लेकिन यह और भी बुरा हो गया है। मैं मां के निधन के बारे में सार्वजनिक रूप से बात करने से बचती हूँ, इस डर से कि लोग सोचेंगे कि वह सुर्खियों बढारने के लिए इसका इस्तेमाल कर रही हैं।



### हॉलीवुड मसाला

### ट्रैविस बार्कर संग बनाए कई गाने




लॉस एंजिल्स। रैपर पुअरस्टेसी का 26 साल की उम्र में निधन हो गया। वे अपने अचूक संगीत मिश्रण हिप-हॉप, पंक रॉक और मेटल के लिए जाने जाते थे। वह अक्सर ट्रैविस बार्कर के साथ काम करते थे। पाम बीच के रहने वाले पुअरस्टेसी ने दो स्टूडियो एल्बम और दो एपी रिलीज किए। इससे उन्हें अच्छा फैन बेस मिला। उन्होंने और बार्कर ने कई ट्रैक पर साथ काम किया, जिनमें 'वूज लाइफ', 'वॉथिंग लेफ्ट', और 'हिल्स हेव आइज शर्मिल हैं'। पुअरस्टेसी ने सिंगर-रैपर इयान डायर के साथ भी टीम बनाई और वैगैमी-नॉमिनेटेड 'खिल एंड टैड फेस द न्यूजिक' साउंडट्रैक में भी दिखे।



### पेंडोरा की दुनिया और एश लेडी देख दीवाने हुए फैस

लॉस एंजिल्स। हॉलीवुड स्टार जेम्स कैमरून की फिल्म 'अवतार: फायर एंड एश' के साथ पेंडोरा ने वापसी की दुनिया भर में प्रीमियर के बाद रिवीटर पर शुरुआती प्रतिक्रियाओं के साथ मिला रही है। प्रशंसकों और आलोचकों ने सोशल मीडिया पर इसे साल की सबसे बड़ी सिनेमाई फिल्म बताया है। एक फैन ने लिखा, 'यह अब तक की सबसे अच्छी अवतार फिल्म है।' तो वहीं एक और फैन ने लिखा, 'दिल को छू लेने वाली कहानी, जबरदस्त एक्शन और इतने शानदार सांस कि विश्वास नहीं होता।' फिल्म 'अवतार: फायर एंड एश' को लेकर अपनी अलग-अलग राय दे रहे हैं। एक फैन ने लिखा, 'जेम्स कैमरून ने फिर साबित कर दिया कि बड़े पैमाने पर असली मलबह क्या होता है।' तो वहीं एक और फैन ने लिखा, 'यह फिल्म सिर्फ आईमैक्स 3डी में देखनी चाहिए, वरना मजा अच्छा रह जाएगा।'



### इस बार बेटी के साथ मनाएंगी क्रिसमस

मुंबई। कियारा आडवाणी ने हाल ही में अपनी बेटी के नाम से पर्दा उठाया था। उन्होंने अपनी बेटी का नाम सरायवा महलेश्वरी रखा है। वहीं, अब क्रिसमस से पहले कियारा ने सोशल मीडिया पर क्रिसमस ट्री की एक झलक शेयर कर अपने दिल की बात बताई है। कियारा ने अपनी इंस्टाग्राम स्टोरी पर एक तस्वीर शेयर की है जिसमें एक क्रिसमस ट्री दिखाई दे रहा है। इसके सामने एक कप नजर आ रहा है जिसमें शायद फ्रीन टी है, यह तो साफ नहीं है, लेकिन ऐसा लग रहा है कि कियारा सर्दियों में इस पेय का भरपूर आनंद ले रही हैं। इसके साथ कियारा ने लिखा, 'साल का सबसे अच्छा समय।' इसके साथ ही एक दिल वाला इमोजी बनाया। कियारा और सियद्धा हर बार क्रिसमस बड़े धूमधाम और उत्साह से मनाते हैं। पिछले साल, इस जोड़े ने अपने क्रिसमस सेलिब्रेशन की एक थ्यारी सी तस्वीर शेयर की।



### एक्टिंग के खिलाफ था जिम्मी का परिवार

मुंबई। जिम्मी शेरगिल बॉलीवुड के ऐसे कलाकार हैं जिन्होंने फिल्मों में चुनिंदा किरदार किए हैं। परिवार के खिलाफ जाकर उन्होंने एक्टिंग में कदम रखा। शुरुआत में उन्हें फिल्मों में छोटे लेकिन दमदार किरदार मिले। इन किरदारों की तारीफ हुई और इनसे उन्हें पहचान मिली। बॉलीवुड के साथ उन्होंने पंजाबी फिल्मों में खूब नाम कमाया है। जिम्मी शेरगिल ने साल 1996 में फिल्म 'माचिस' से अपने करियर की शुरुआत की थी। इसमें उन्होंने जयमाल सिंह का छोटा किरदार निभाया था। इसके बाद वह फिल्म 'जहां तुम ले चलो' में नजर आए। हालांकि, उन्हें इन फिल्मों से बहुत ज्यादा पहचान नहीं मिल सकी। साल 2000 में जिम्मी शेरगिल ने शाहरुख खान की फिल्म 'मोहब्बतों में सपोर्टिंग किरदार निभाया। वह इसमें एक कॉलेज स्टूडेंट बने थे। इस फिल्म ने उन्हें बॉलीवुड में पहचान दिलाई।

### टीवी मसाला

### दर्जी का काम करके बना बॉलीवुड का स्टार, कभी बैन हो गई थी फिल्मों...

नई दिल्ली। फिल्म शोले के दौरान कई कलाकार ऐसे थे जिनकी निजी जिंदगी पर लोगों का ध्यान कम गया, लेकिन उनका योगदान बेहद अहम रहा। उन नामों में एक हंगल भी शामिल है, जिन्होंने इमाम चाचा के रूप में कम समय के रोल में गहरी छाप छोड़ी थी। असल जिंदगी में उनका रिश्ता टैरा के पहले प्रधानमंत्री पंडित जवाहरलाल नेहरू और बाद में इंदिरा गांधी के परिवार से दूर का नाता रखता था। फिल्मों में टैरा से आने के बावजूद उन्होंने कई दशकों तक लगातार काम किया और अपने शांत लेकिन मजबूत अभिनय से पहचान बनाई।



अमिताभ ने की थी मदद

बदती उम्र के साथ हंगल आर्थिक दिकतों से भी जूझने लगे। 2007 में तबीयत बिगड़ने पर इलाज का खर्च निकालना मुश्किल हो गया था। इसी दौरान अमिताभ बच्चन ने आगे बढ़कर 20 लाख रुपये की मदद दी, जिसकी पूरे उद्योग में चर्चा हुई। 97 साल की उम्र में जब उनका निधन हुआ तो फिल्म जगत के कुछ चुनिंदा कलाकार ही अंतिम संस्कार में दिखाई दिए, जबकि बड़े नाम दूर रहे। इसके बावजूद हंगल का काम, उनकी सादगी और उनका संघर्ष आज भारतीय सिनेमा के इतिहास में एक खास जगह बनाए हुए है।

### सियालकोट में हुआ था जन्म

हंगल का शुरुआती दौर संघर्षों से भरा रहा। पाकिस्तान के सियालकोट में जन्म और पेशावर में परिवार के बाद उन्होंने दर्जी का काम किया, फिर स्वतंत्रता आंदोलन में शामिल हो गए। आजादी की लड़ाई में सक्रिय रहने पर उन्हें तीन साल जेल में भी रहना पड़ा। बंटवारे के बाद जब वह मुंबई आए, तो थिएटर से शुरुआत की और धीरे-धीरे फिल्मों में अपनी जगह बनाई। उनकी इमामबाद छवि और विचारों के कारण कभी-कभी विवाद भी खड़े हुए, पर समय उनकी फिल्मों पर रोक तक लगा दी गई थी, जिसका असर उनके करियर पर साफ दिखाई दिया।

### रूमर्ड बाँयफ्रेंड राहुल संग फिर नजर आईं श्रद्धा...

मुंबई। श्रद्धा कपूर और राहुल मोदी इन दिनों सोशल मीडिया पर छाए हुए हैं। एक प्यारा सा वीडियो वायरल हो रहा है, जिसमें श्रद्धा अपने कथित बाँयफ्रेंड राहुल को अपने हाथों से मीठा खिलाती नजर आ रही हैं। दोनों मुंबई में एक नए रेस्तरां में साथ दिखे। उनकी क्यूट केमिस्ट्री देखकर फैंस बहुत खुश हो रहे हैं। इस वायरल वीडियो में श्रद्धा बहुत खुश नजर आ रही हैं और राहुल को प्यार से खाना खिलाते हुए उनकी स्माइल सबका दिल जीत रही है। यह वीडियो देखते ही देखते इंटरनेट पर श्रद्धा के फैंस के बीच वायरल हो गया है। श्रद्धा और राहुल के इस वीडियो पर फैंस लाल दिल वाली इमोजी बनावे रहे हैं। श्रद्धा ने हाल ही में अपने फैंस को बताया कि उन्होंने एक फिल्म की शूटिंग पूरी कर ली है। अभी उसकी ऑफिशियल अनाउंसमेंट नहीं हुई है, इसलिए वे ज्यादा डिटेल्स नहीं बता सकतीं, लेकिन जल्द ही अच्छी खबर आएगी। हो सकता है कि श्रद्धा



अगली फिल्म राहुल मोदी के साथ करें। यह फिल्म स्टार्टअप और हसल कल्चर पर आधारित है। श्रद्धा बहुत एक्साइटेड हैं और इस फिल्म में उनका रोल बिल्कुल नया और चुनौतीपूर्ण होगा। श्रद्धा कपूर की आगामी फिल्म का नाम 'नागिन' है। यह फिल्म प्रेम और बलिदान पर आधारित होगी। हाल ही में फिल्म निर्माता निखिल द्विवेदी ने फिल्म को लेकर बताया कि इस फिल्म की शूटिंग 2025 में शुरू होने की उम्मीद है। श्रद्धा कपूर की 'नागिन' 2025 या फिर 2026 तक फ्लोर पर आएगी।



### लाप्टर शेफ्स 3 प्रोमो: बिगड़े बच्चों की पैरेंट्स टीचर मीटिंग

नई दिल्ली। 'लाप्टर शेफ्स 3' के प्रोमो में दिखाया गया है कि भारतीय सिंह कहती हैं कि इस सीजन के बिगड़े हुए बच्चे (इंशा मालवीय, अभिषेक कुमार, समर्थ जुरेल और इंशा सिंह) की पैरेंट्स टीचर मीटिंग होगी। शो में इंशा सिंह की मां, समर्थ जुरेल के पिता, अभिषेक के पिता और इंशा की मां आती हैं। ये देखकर सभी हैरान रह जाते हैं। इसके बाद भारतीय सिंह इंशा मालवीय की शिकायत करते हुए उनकी मां से कहती हैं कि उन्होंने कोई काम नहीं किया है। इन्धर से उधर धूमती रहती हैं। इस पर वो कहती हैं, मुझे विश्वास नहीं हो रहा है कि नालायक लड़की को पैदा किया, कुछ बाना नहीं आ रहा। इसके बाद समर्थ के पाप से कृष्णा अभिषेक कहते हैं कि आप क्या दूँद रहे हैं तो वो बोलते हैं कि मैदा। इस पर वो मौज लेते हुए कहते हैं, 'अपना बेटा ठीक से नहीं किया पैदा, दूँद रहे हो मैदा।' 'लाप्टर शेफ्स' का तीसरा सीजन पिछले महीने से ऑनएयर हो रहा है। आप इसे कलर्स चैनल और जियो हॉट स्टार पर देख सकते हैं। ये शनिवार और रविवार को रात 9 बजे कलर्स चैनल पर आता है। इस सीजन में तेजवी प्रकाश, करण कुंद्रा, समर्थ जुरेल, अभिषेक कुमार, कृष्णा अभिषेक, कश्मीरा शाह, इंशा सिंह, विविथन डिसेना, इंशा मालवीय, एल्विन यादव, जन्नत जुबैर, अली गोनी, गुरमीत चौधरी और देबीना बनर्जी हैं।

### बहरीन की मस्जिद पहुंचीं मन्नारा

नई दिल्ली। बीते दिनों सोनाक्षी सिन्हा अपने पति जहर इकबाल के साथ दुबई की एक मस्जिद में गई थीं, जिसके बाद उनकी खुब आलोचना हुई थी। और अब मन्नारा चोपड़ा अपनी मां के साथ अब्बाय पहने बहरीन की एक मस्जिद में पहुंचीं, जहां से देरी तस्वीरें शेयर कीं, जिस पर लोगों की अलग-अलग प्रतिक्रिया देखने को मिल रही है। कोई उन्हें खूबसूरत बता रहा है तो कोई उन्हें राम नरेंद्र जाने की नसीहत दे रहा है। मन्नारा चोपड़ा, जो कि प्रियंका चोपड़ा की कजिन हैं, 'बिग बॉस 17' में नजर आई थीं और दर्शकों के दिलों में अपनी जगह बनाई थीं। उन्होंने साथ की फिल्मों में अभिनय किया और अब मुंबई में शिफ्ट हो गई हैं। हाल ही में इन्होंने अपने पिता को खोया था, और कुछ समय के लिए ये लाइलाइट से दूर हो गई थीं। मगर अब फिर से से अपने वलैम अवतार में लौट आई हैं। एक्ट्रेस ने 2 दिसंबर को इंस्टाग्राम पर कई सारी फोटो पोस्ट की हैं, जिसमें वह बुर्का और हिजाब पहने दिख रही हैं। और ये देख कर कोई हैरान रह गया है। वह बहरीन की सबसे बड़ी मस्जिदों में से एक अल-फतह गैड मस्जिद पहुंचीं और वहां अलग-अलग तरह से पूजा दिया।

### एक तरफ झुक कर चलने का उनका खास अंदाज लोगों को बहुत पसंद आता था

### कमाल के एक्टर ही नहीं, फैशन गाइड भी थे देव आनंद


नई दिल्ली। हिंदी सिनेमा के सुपरस्टार देव आनंद के अभिनय और अंदाज के बारे में तो लोग बात करते ही हैं, साथ ही उनकी दीवानगी के किस्सों पर भी खूब बातें हुआ करती हैं। कहा जाता है कि उन पर काले कपड़े पहनने पर प्रतिबंध लगा दिया गया था। देव आनंद शानदार अभिनेता, प्रतिभाशाली निर्देशक और निर्माता थे। 60 के दशक में फिल्म इंडस्ट्री में रोमांस, स्टाइल और दिल को छूने वाले किरदार निगाने वाले देव आनंद यारों के यार थे।

### 65 रुपए की पगार पर की नौकरी

देव आनंद ने करीब छह दशक तक इंडस्ट्री पर राज किया। उनका जन्म 26 सितंबर 1923 को पंजाब के शंकरगढ़ में हुआ था। देव आनंद का असली नाम धर्मदेव पिशोरिमल आनंद था, लेकिन उन्हें बॉलीवुड में सिर्फ देव आनंद के नाम से जाना गया। देव आनंद के घर वाले उन्हें फिल्मों में भेजने के लिए देव आनंद बनाने से ही प्यार करने चाहते थे। अमेजी साहियर ने मुंबई करने के बाद 1940 की शुरुआत में देव आनंद एक्टर बनने का सपना लेकर मुंबई चले आए। यहां उन्होंने चर्चगेट पर मिलिट्री सेंसर के ऑफिस में 65 रुपए की पगार पर नौकरी की, इसके बाद उन्होंने एक अकाउंटेंट फर्म में 85 रुपए प्रति माह की नौकरी बतौर क्लर्क की। इसके बाद वह अपने बड़े भाई देव चेतन आनंद के साथ जुड़ गए और इंडियन पीपुल थिएटर एसोसिएशन (आईपीटीए) के सदस्य बन गए।

### 1946 से शुरू हुआ अभिनय सफर

देव आनंद की पहली फिल्म 'हम एक हैं' (1946) थी। देव आनंद के बारे में कहा जाता है कि वह इतने हैडसम थे कि उन्हें फिल्में भी रू ही मिल जाया करती थीं। एक सांस में लंबी डायलॉग डिलीवरी और एक तरफ झुक कर चलने का उनका खास अंदाज लोगों को बहुत पसंद आता था। देव आनंद ने अपने करियर में 100 से ज्यादा फिल्मों में काम किया। 1946 से 2011 तक देव आनंद ने सिनेमा की दुनिया में सक्रिय रहते हुए लगभग 19 फिल्मों का निर्देशन किया और अपनी 13 फिल्मों को कहानी खुद लिखी। बतौर अभिनेता देव आनंद की सबसे अधिक चर्चित फिल्में थीं 'गाइड', 'जिंदगी', 'काला पानी', 'हरे कृष्णा हरे रामा' और 'मुग्धन जी'। फिल्म गाइड आज भी दर्शकों को पसंद है। इस फिल्म के जरिए पहली बार लिव इन रिलेशनशिप की पर्दे पर दिखाया गया था। यह देव आनंद की पहली रंगीन फिल्म थी, जिसके लिए उन्हें बेस्ट एक्टर का फिल्म फेयर अवार्ड भी मिला।



### ज्यादातर लोगों ने उनकी स्टाइल की कैप पहनना शुरू कर दी थीं

देव आनंद को उनके रोमांटिक रोल और जबरदस्त स्टाइल के लिए जाना जाता था। उनकी चेक फ्रिंट कैप का प्रभाव आने वाली पीढ़ी पर खूब पड़ा था। देव आनंद का लुक बेहद युनिफ था। अपने स्टाइल से वे लोगों के बीच फैशन 'गाइड' भी बन गए थे। ज्यादातर लोगों ने उनकी स्टाइल की कैप पहनना शुरू कर दी थी और आज भी सिलसिला जारी है। उन्हें लेकर एक बात खूब कही जाती है कि फिलिम 'काला पानी' के बाद कोर्ट की तरफ से उनके काले कपड़े पहनने पर प्रतिबंध लगा दिया गया था। कथित तौर पर काले कपड़ों में वे इतने जंचते थे कि लोग फिदा हो जाते थे। खासकर युवाओं में। हालांकि, कई मीडिया रिपोर्ट्स में ऐसे दावे भी किए गए कि यह सिर्फ अफवाह मात्र थी, मगर इतनी ज्यादा प्रचारित हुई कि इसे हकीकत माना जाने लगा।

